
tripurasundarImAnasapUjanastotram

ತ್ರಿಪುರಸುಂದರೀಮಾನಸಪೂಜನಸ್ತೋತ್ರಂ

Document Information



Text title : tripurasundarImAnasapUjanastotram

File name : tripurasundarImAnasapUjanastotram.itx

Category : devii, devI, dashamahAvidyA

Location : doc_devii

Author : sAmarAjadIkShita

Proofread by : PSA Easwaran

Description-comments : Brihatstotraratnakara 2, Narayana Ram Acharya, Nirnayasagar,
stotrasankhyA 225-425

Latest update : March 23, 2017

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

ತ್ರಿಪುರಸುಂದರೀಮಾನಸಪೂಜನಸ್ತೋತ್ರಂ



ಶ್ರೀಗಣೇಶಾಯ ನಮಃ ..

ಅಮೃತಜಲಧಿಮಧ್ಯೋಲ್ಲಾಸಿರತ್ನಾಂತರೀಪ-
ಪ್ರಸೃಮರಕಿರಣಾಲೀಕಲ್ಪಿತೋದ್ಯಾನಶೋಭೇ .
ಸುರತರುನಿಕುರಂಬಸ್ಪೃಷ್ಟವಾತಾಯನಾಂತ-
ಶ್ಚಲದಲಿಪಟಲೀಭಿಃ ಕ್ಲೃಪ್ತಧೂಪಾದಿಕೃತ್ಯೇ .. 1..
ಮಣಿಮಯಭವನೇಽನ್ತಃಪ್ರೌಢಮಾಣಿಕೃಶಾಲಾ-
ಮಧಿವಸತಿ ವಿಶಾಲಾ ಕಾಪಿ ತೇ ರತ್ನವೇದೀ .
ತದುಪರಿಕೃತವಾಸಂ ದತ್ತಬಾಲಾರ್ಕಹಾಸಂ
ದಿಶತು ಶುಭಮನಂತೇ ದೇವಿ ಸಿಂಹಾಸನಂ ತೇ .. 2..
ತದುಪರಿ ಧೃತನಾನಾಹೇತಿಭೂಷಾಶ್ಮರಶ್ಮಿ-
ವ್ಯತಿಕರಪುನರುಕ್ತೀಭೂತರಮ್ಯೋತ್ತರೀಯಾಂ .
ಗಲದಮಲದಯಾಂಭಃಸಿಕ್ತಭಕ್ತಪ್ರರೋಹಾಂ
ಪ್ರಣವನಲಿನಭೃಂಗೀಂ ಭಾವಯೇ ಜ್ಞಾನಭಂಗೀಂ .. 3..
ದ್ರುಹಿಣಹರಿಹರಾಣಾಂ ಮೌಲಿಸಂಚಾರಶೀಲಂ
ಮಣಿಘಟಿತವಿಭೂಷಾರಶ್ಮಿನಿರ್ಣೇಜಿತಂ ಚ .
ನಿಜಮತಿಧೃಷದಾಹಂ ಭಕ್ತಿಗಂಗಾಪಯೋಭಿಃ
ಪದಯುಗಮಮಲಂ ತೇ ದೇವಿ ನಿರ್ಣೇಜಯಾಮಿ .. 4..
ಗರುಡಮಣಿಮಯೂಖಸ್ಪರ್ಧಿದೂರ್ವಾಸನಾಥೈಃ
ಕುಶಶಿಶುಪರಿಜುಷ್ಟೈಃ ಸ್ಥೀತಸಿದ್ಧಾರ್ಥಸಾಧೈಃ .
ಉಪಹಿತಸಿತಗಂಧೈಃ ಸಾಕ್ಷತೈರ್ವಾರಿಭಿಸ್ತೇ
ಜನನಿ ಚರಣಪದ್ಮೇ ಪಾದ್ಯಮಾದ್ಯಂ ದದಾಮಿ .. 5..
ಫಲಕುಸುಮಸನಾಥಂ ನೂತ್ನರತ್ನಪ್ರರೋಹಂ
ಮಲಯಜರಸದಿಗ್ಧಂ ಸ್ನಿಗ್ಧಮುಗ್ಧಾಕ್ಷತಂ ಚ .
ದರನಿಯಮಿತಭಕ್ತಾನೀಕವಾಂಛಾಪ್ರದಾನೇ
ಕರಸರಸಿರುಹೇಽಸ್ಮಿನ್ನರ್ಧ್ಯಮರ್ಘೈಃ ದದಾಮಿ .. 6..
ಶಿಶಿರಕಿರಣಜಾತೀಪತ್ರದೇವಪ್ರಸೂನ-

ಸ್ಪುಟಿತದಲನವೈಲಾಕ್ರಾಂತಕಕ್ಕೋಲಗಂಧಂ .
 ಶಿಶಿರಮಮಲಮೇತದ್ಭದ್ಧಪೀಯೂವಸಖ್ಯಂ
 ಸಲಿಲಮಖಿಲಮಾತಸ್ತ್ವಂ ಪ್ರಸನ್ನಾಽಽಚಮೇಧಾಃ .. 7..
 ನವಮಣಿಹಯಪೀಠೇ ಪ್ರೇತಪದ್ಮಸ್ಥಿತಾಪಿ
 ಪ್ರಪದತರಲಶೋಭಾಸ್ಪೃಷ್ಟನದ್ವಿಷ್ಟರಶ್ರಿ .
 ದಧಿಮಧುಘೃತಮಿಶ್ರಂ ತ್ರಿವಿರಾಜೋಪನೀತಂ
 ಶಶಿಮುಖಿ ಮಧುಪರ್ಕಂ ತ್ವಂ ಮುಖಾಂತರ್ನಯೇಧಾಃ .. 8..
 ಪುನರಾಚಮನಂ ಕಾರ್ಯಂ ಜಗಜ್ಜನನಿ ಸುವ್ರತೇ .
 ತ್ವಚ್ಚಿಕ್ಷಿತೇನ ಮಾರ್ಗೇಣ ಯತೋ ಲೋಕಃ ಪ್ರವರ್ತತೇ .. 9..
 ತ್ವರಿತಸಹಚರೀಭಿದ್ಧತ್ತಹಸ್ತಾವಲಂಬಂ
 ಚರಣನಲಿನಮೇತತ್ಪಾದುಕಾಸ್ಥಂ ವಿಧಾಯ .
 ಪ್ರವಿಶ ವಿವಿಧಶಾಲಂ ಸ್ನಾನಗೇಹಾಂತರಾಲಂ
 ಪಶುಪತಿಸಹಿತೈವಾಭ್ಯಂಗಮಂಗೀಕುರುಷ್ವ .. 10..
 ಅಪಿ ರಸಿಕವಿಗೀತಂ ಭಕ್ತಚಿತ್ತಾನುಮತ್ಯೈ
 ಸದಯಹೃದಯಭಾವೇ ಸ್ನಾಹಿ ಪಂಚಾಮೃತೇನ .
 ಶಶಿಮೃಗಮದಮುಸ್ತಾಗಾರಸಿದ್ಧಾರ್ಥಚೂರ್ಣೈಃ
 ಕುಸುಮಜಲವಿಮಿಶ್ರೈಃ ಸ್ವೈರಮುದ್ವರ್ತಯಾಂಗಂ .. 11..
 ಪರಿಜನಪರಿಮೃಷ್ಟೇ ತ್ವಚ್ಚರೀರೇ ನ ಯಾವ-
 ಚ್ಚಿಶಿರಸಲಿಲಧಾರಾಂ ಕಾಪಿ ಚಿಕ್ಷಪ ತಾವತ್ .
 ಉದಯಿನಿ ಜನಮಾತಃ ಸೀತ್ಯತೇ ಬದ್ಧಭಾವೈ-
 ಸ್ತ್ರಿಪುರಮಥನಹಾಸೈವ್ರೀಡಿತಂ ಕ್ರೀಡಿತಂ ತೇ .. 12..
 ಅಥ ವಿಮಲಿತರತ್ನಸ್ವರ್ಣದುವರ್ಣಕುಂಭೈ-
 ಸ್ತ್ರಿಭುವನಗತತೀರ್ಥಾನೀತಪಾನೀಯಪೂರ್ಣೈಃ .
 ಸ್ನಪಯತಿ ಸುರನಾರೀವೃಂದಮೇತತ್ತಥಾಪಿ
 ಪ್ರಣಯಜಲಮಿದಂ ನಃ ಸ್ನಾನಕೃತ್ಯಂ ಕರೋತು .. 13..
 ವಿಮಲಧವಲಚೀನಪ್ರಚ್ಛದಪ್ರಾವೃತಾಂಗ್ಯಾ-
 ಸ್ತವ ಶಿರಸಿರುಹೇಭ್ಯೋ ನಿರ್ಹರೇಽಮ್ಬಾಂಬುಬಿಂದುನ್ .
 ಅಗರುಶಕಲಧೂವೈರ್ಧೂಪ್ಯತಾಂ ಚಾಂಗಮಂಗಂ
 ಸಹ ಪಶುಪತಿನಾ ತ್ವಂ ಯಾಹಿ ವಾಸೋಗೃಹಾಂತಃ .. 14..
 ನವವಿಮಲವಿಚಿತ್ರೇ ವಾಸಸೀ ನೂತ್ನರತ್ನ-
 ದ್ಯುತಿಕೃತಪುನರುಕ್ತಾಯಾಮಸಂಶೋಭಿನೀ ತೇ .

ಅಥ ಕುಚಪರಿಣಾಹಾಚ್ಛಾದಿನೀಂ ಶುಂಭನೇತ್ರ-
 ತ್ರಿತಯಭವದಸೂಯಾಂ ಕಂಚುಕೀಮರ್ಪಯಾಮಿ .. 15..
 ನಹನಮಪಿ ಕಚನಾಂ ಕಂಕತೀಭಿರ್ವಿಧಾಯ
 ಗ್ರಥಿತಮಣಿವಿಭೂಷಾಂ ದೇವಿ ವೇಣೀಂ ಕರೋಮಿ .
 ನಿಹಿತನವಕಿರೀಟಾಲಂಬಿಮುತ್ತಬಾಲತಾಭಿ-
 ಸ್ತತಬಹಲಮಯೂಖಾಂ ಚಂದ್ರಲೇಖಾ ವಿದಧ್ಯಾಂ .. 16..
 ಅಲಿಕತಲವಿಲಂಬಿಸ್ಪೀತಸೀಮಂತಮುಕ್ತಾ-
 ಸರಣಿಧಟಿತಹೀರಾಸ್ಪಷ್ಟಚಂದ್ರಾತ್ತತಂದ್ರೇ .
 ವಿವಿಧಮಣಿಗಣಾಂಕೋತ್ತಂಸಸಂಶ್ಲಿಷ್ಯದಶ್ಮಾ
 ಶ್ರವಣಯುಗವಿಭೂಷಾ ದೇವಿ ತೋಷಾಯ ಭೂಯಾತ್ .. 17..
 ವಿವಿಧವಿರಚನಾಭಿರ್ಭಿನ್ನಭಿನ್ನಾ ವಿಭೂಷಾ
 ಜನಯತು ತವ ಕಂಠೇ ದೇವಿ ಕಾಮಪ್ಯಭಿಷ್ಯಾಂ .
 ಗುಣಿನಮಪಿ ಗಿರೀಶಶ್ಲೇಷದತ್ತಾಂತರಾಯಂ
 ಕಠಿನಕುಚಯುಗಾಗ್ರೇ ಹಾರಮಾರೋಪಯಾಮಿ .. 18..
 ದರತರಲವಿಲಂಬಿಸ್ವರ್ಣಸೂತ್ರಾಂತಗುಚ್ಛೇ
 ಜನನಿ ತವ ದಿಶೇತಾಮಂಗದೇ ಶರ್ಮಕರ್ಮ .
 ಅಥ ವಲಯಮಣೀನಾಂ ರಶ್ಮಿಸಂಭಿನ್ನಮುದ್ರಾಂ
 ಜನಯತು ಪುನರುಕ್ತಾಂ ಶೃಂಖಲಾಮಂತರೀಣಾಂ .. 19..
 ಮಣಿಮಯರಶನಾಧಃಕ್ಷುದ್ರಘಂಟಾನಿನಾದಾ
 ಮಣಿತಗುಣನಿಕಾನಾಂ ಸ್ಮಾರಕಾಃ ಸ್ಯುಃ ಶಿವಸ್ಯ .
 ಮರಕತಮಣಿಜಾತಂ ಮಂಜುಮಂಜೀರಯುಗ್ಮಂ
 ರಚಯತು ಶಶಿಮೌಲೇ ರಂಜನಂ ಸಿಂಜಿತೇನ .. 20..
 ಅರುಣಮಣಿಕೃತಾನಾಮಂಗುಲೀಭೂಷಣಾನಾಂ
 ಪ್ರಭವತು ಪದಮುಸ್ಮೈರ್ಲಾಕ್ಷಯಾ ರಂಜಿತಂ ತೇ .
 ಮೃಗಮದರಚಿತಾಯಾಂ ಪತ್ರಭಂಗೀಲತಾಯಾ-
 ಮನುಭವತು ದೃಗಂತೋ ಬಂಧನಂ ಭೂತಭರ್ತುಃ .. 21..
 ಭಜ ಜನನಿ ಹರಿದ್ರಾಂ ದತ್ತಹಾರಿದ್ರಮುದ್ರಾಂ
 ಕುಸುಮಸಲಿಲತೈಲಾಕ್ರಾಂತಕಾಶ್ಮೀರಕೋಶಾಂ .
 ಅಥ ನಸಿ ಕುರು ಮುಕ್ತಾಂ ದಂತವಾಸೋಽನುಷಕ್ತಾಂ
 ಸ್ಮಿತರುಚಿಪುನರುಕ್ತಾಂ ನಂದಿತಾನೇಕಭಕ್ತಾಂ .. 22..
 ಸಹಜನಲಿನನೀಲೇ ಖಂಜನೇ ಖಂಜನಾನಾಂ
 ಭವನಿಗಡಗತಾನಾಂ ಮೋಚನೇ ಲೋಚನೇ ತೇ .

ಜನನಿ ಗಿರಿಶಚೇತೋರಂಜನೇ ಮಂದಮಂದಂ
 ಮಸ್ಯಣಿಮಸ್ಯಣಿತ್ಯೈಸ್ವೈರಂಜನೈರಂಜನೇಯಂ .. 23..
 ಪ್ರಣತಿಭಿರುಪನೀತಂ ದೀಪ್ತಲಾಲಾಟನೇತ್ರ-
 ಪ್ರತಿಭಟಮಿವ ಶಂಭೋರ್ಮೃತ್ಯುಬಾಧಾವಿರೋಧಿ .
 ಶಶಿನ ಇವ ಮುಖೇಂದೋರ್ಭೇದಕಃ ಕೋಽಪಿ ಧರ್ಮೋಽ
 ಜನಯತು ಮುದಮುಚ್ಚೈಃ ಕುಂಕುಮಂ ರಂಕುನೇತ್ರೇ .. 24..
 ಯುಗಪದುಪಗತೇಂದ್ರೋಪೇಂದ್ರರುದ್ರಾದಿಮೌಲಿ-
 ಸ್ಥಲಮುಕುಟವಿಘ್ನಚ್ಚಂಡದಂಡಾಭಿಘಾತೈಃ .
 ಕೃತಸರಣಿರಜಸ್ರಕ್ರುದ್ಧದೌವಾರಿಕೈಸ್ತೇ
 ಜನನಿ ಭವ ವಿಭೂಷಾ ಪ್ರೇತಪದ್ಮಾಸನಸ್ಯ .. 25..
 ಅಹಮಹಮಿಕಯಾಧಃ ಪಾತುಕಾನಾಂ ಸುರಾಣಾಂ
 ಪ್ರಪದಮಪಿ ಶರೀರೇ ದೇವಿ ಸಂಯೋಜ್ಯ ಶೀಘ್ರಂ .
 ಕರುಣರಸಮಯೀನಾಂ ಲೋಚನಾಂತಶ್ಚಟಾನಾಂ
 ಕತಿಪಯವಲನಾಭಿದೇಹಿ ಪೂಜಾವಕಾಶಂ .. 26..
 ಅಗರುಘುಸ್ಯಣಚೋರೀಶೀರಗೋರೋಚನಾಭಿಃ
 ಮಲಯಜಮೃಗನಾಭಿಸ್ವೀತಕರ್ಪೂರಪೂರೈಃ .
 ಕುಸುಮಸಲಿಲಘೃಷ್ಟೈಃ ಕಲ್ಪಯಿತ್ವಾಂಗರಾಗಂ
 ಪಟುತರಪಟವಾಸೈರ್ವಾಸಯೇ ತೇಽಜ್ಞಕಾನಿ .. 27..
 ಕಮಲಕುಮುದಮಲ್ಲೀಮಾಲತೀಕುಂದಜಾತೀ-
 ಬಕುಲಕನಕನೀಪಾಶೋಕಚಾಂಪೇಯಕಾದ್ಯೈಃ .
 ಮರುಬಕತುಲಸೀಭಿಃ ಕೇತಕೀಬಿಲ್ವಪತ್ಯೈಃ
 ದಮನಕಶತಪತ್ಯೈರರ್ಚಯೇ ತ್ವತ್ಪದಾಬ್ಜಂ .. 28..
 ಹಾರಶೇಖರವತಂಸಶಾಟಿಕಾಪ್ರಚ್ಛಕಾತುಲಿತಕಂಚುಕೀಮುಖೈಃ .
 ಮಂಡವೈರ್ಜವನಿಕಾಭಿರುಚ್ಚಕ್ರೈಃ ಕೌಸುಮೈಸ್ತವ ಮುದಂ ಕದಂಬಯೇ .. 29..
 ಕನಕಮಯಹಸಂತೀಕೋಟಿಮಧ್ಯಸ್ಥಿತಾನಾಂ
 ಮೃದುಪವನಧುತಾನಾಂ ದೀಪ್ತವೈಶ್ವಾನರಾಣಾಂ .
 ಅಗರುಮುಪರಿ ಹುತ್ವಾ ಗುಗ್ಗುಲಂ ಸರ್ಜಖಂಡಾನ್
 ಘೃತಜತುಪರಿಮಿಶ್ರಂ ತ್ವಾಂ ಶಿವೇ ಧೂಪಯಾಮಿ .. 30..
 ಧೂಪವರ್ತಿತರಮಂತರಾಂತರಾ ಗಂಧತೈಲಪರಿಪೂರ್ಣದೀಪಿಕಾಃ .
 ಆವಹಂತು ತವ ಪಾರ್ಶ್ವಯೋಸ್ತರಾಮಂಬಿಕೇ ಜವನಿಕಾಪಟಶ್ರಿಯಂ .. 31..
 ಸುರಸುರಭಿಜಸರ್ಪಿಃಪೂರಿತೇ ರತ್ನಪಾತ್ರೇ

ಹಿಮಕಿರಣರಜೋಭಿಲೋಡಿತಾಂ ತೂಲವರ್ತೀಂ .
 ತರುಣದಹನಯುಕ್ತಾಮಂಬ ಕೃತ್ವಾ ದದೇಯಂ
 ನಿರಯನಿರಸನಾಯ ಪ್ರಸ್ಫುರಂತಂ ಪ್ರದೀಪಂ .. 32..
 ರಜತಕನಕಹೀರಾದ್ಯಶ್ಮಪಾತ್ರೇಷು ಮಾತಃ
 ವಿವಿಧರಸನಾಥೈಶ್ಚೋಷ್ಯಲೇಹ್ಯಪ್ರಪೇಯೈಃ .
 ಉಪಾಹಿತಬಹುಭಕ್ಷೈರ್ವ್ಯಂಜನೈಶ್ಚಾರುಖಾದ್ಯೈಃ
 ಜಠರದಹನತ್ಯಪ್ತಿಂ ನಿತ್ಯತ್ಯಪ್ತೇ ಚರೇಥಾಃ .. 33..
 ಪರಸ್ಪರಕುತೂಹಲೈಃ ಕವಲದಾನರೂಪೈಃ ಶಿವೇ
 ಪುರಾಣತರುಣೌ ಯುವಾಂ ಚರತಮತ್ರ ಲೀಲಾಶಿತಂ .
 ಸುಗಂಧಿ ಸಲಿಲಂ ತಥಾ ಪಿಬತಮೇಣನಾಭೀರಸೈಃ
 ಸಕೇಸರನಿಶಾಕರೈ ರಚಯತಂ ಕರೋದ್ವರ್ತನಂ .. 34..
 ಪನಸಕದಲಜಂಬೂಕರ್ಕಟೀಹಾರಹೂರಾಮಲಕ-
 ಬದರನಿಂಬೂದುಂಬರೈರ್ಬೀಜಪೂರೈಃ .
 ಅಮೃತಲಕುಚಬಿಲ್ವೈರ್ದಾಡಿಮೀನಾಲಿಕೇರೈ
 ರುಚಿರುಚಿತಫಲೈಸ್ತೇ ವರ್ಧತಾಂ ಬದ್ಧರಾಗಾ .. 35..
 ಶಶಿಕರಧವಲಾನಾಂ ನಾಗವಲ್ಲಿದಲಾನಾಂ
 ಕ್ರಮುಕಕದರಜಾತೀಚಂದ್ರಸಂಯೋಗಭಾಜಾಂ .
 ಮೃಗಮದಸುರಸೂನುಸ್ವೀತಚೂರ್ಣಾವೃತಾನಾಂ
 ಭಜತು ಜನನಿ ರಾಗಂ ತ್ವನ್ಮುಖಾಂಭೋಜಮೇತತ್ .. 36..
 ಕನಕಭರಿತಪೃಥ್ವೀಂ ಮಾನುಷಾನಂದಮಾಹು-
 ಸ್ತದುಪರಿ ಶತಕೋಟಿಕ್ರಾಮುಕಾನಂದಮಾಹುಃ .
 ಜನನಿ ತವ ದದೇಯಂ ದಕ್ಷಿಣಾಂ ಕಾಂ ತಥಾಪಿ
 ಪ್ರಥಯ ಮಯಿ ದೃಗಂತಂ ದಕ್ಷಿಣಾವೀಕ್ಷಣೇನ .. 37..
 ತ್ರಿಭುವನಕುಹರೇಽಸ್ಮಿನ್ನೂರಿತೇ ವೇಣುವೀಣಾ-
 ಪಟುಪಟಹಕರ್ಮಿಲ್ಲೀತಾಲಘಂಟಾನಿನಾದೈಃ .
 ಉರಗಸುರವಧೂಭಿರ್ಗೀಯಮಾನಂ ಸಮಂತಾತ್
 ಜನಯತು ಪದಮುಚ್ಚೈರ್ಧೇವಿ ನೀರಾಜನಂ ತೇ .. 38..
 ಪ್ರಾಣೇಷು ಪಂಚಸು ನಿಧಾಯ ಷಡಾತ್ಮವೃತ್ತಿ-
 ವರ್ತೀಶ್ಚಿದಗ್ನಿಪರಿಚುಂಬಿತಜಾತಶೋಭಾಃ .
 ನೀರಾಜಯಾಮಿ ಭವತೀಂ ಭವತೀವೃತಾಪ-
 ನಿರ್ವಾಪಹೇತುಮಧುನಾ ಮಧುನಾಽಲಸಾಕ್ಷಿ .. 39..
 ಉರಗತುರಗಹಂಸಕೇಶಿಶಾಲೂರಭೃಂಗೀ-

ಮದಕಲಕಲವಿಂಕೀಶ್ಯೇನಪಾರಾವತಾನಾಂ .
ಗತಿಭಿರುಪಚಿತೋಽಯಂ ಮೌಲಿತಃ ಪಾದಮೂಲಂ
ಹರತು ದುರಿತಜಾತಂ ದೇವಿ ಕರ್ಪೂರದೀಪಃ .. 40..
ಜಯ ದೇವಿ ಜಯ ದೇವಿ ಜಯ ವಿಶ್ವಾಧಾರೇ
ದೀನಾನಾಥೋದ್ಧರಣಪ್ರವಣೇ ಜನಸಾರೇ .
ತ್ವತ್ಪದಪದ್ಮೇ ಪದ್ಮೇ ವಿಧೃತವ್ಯಾಪಾರೇ
ಮಯಿ ದೀನೇ ಕುರು ಕರುಣಾಂ ಕರುಣಾಮೃತಪಾರೇ .. 41..
ಅಮೃತೋದಧಿಮಧ್ಯಸ್ಥಿತನವರತ್ನದ್ವೀಪೇ
ವಿಷ್ವಗ್ವಿಕಸಿತಸುರತರುನವಚಂಪಕನೀಪೇ .
ನಾನಾಕುಸುಮಾಮೋದಿನಿ ವಿಧುತಾಗರುಧೂಪೇ
ಚಿಂತಾಮಣಿಭವನೇಽಙ್ಗನತಿಷ್ಠತ್ಪುರಭೂಪೇ .. 42..
ಮಾಣಿಕ್ಯೋಜ್ಜ್ವಲಚತ್ವರಸಿಂಹಾಸನಶೋಭೇ
ಶವಪಂಚಕಮಂಚೇಽಙ್ಗತಜನಲೋಚನಲೋಭೇ .
ಸುಶ್ಶೇತಾತಪವಾರಣಚಲಚಾಮರದಂಭೇ
ಧ್ಯಾಯೇ ಭವತೀಮನಿಶಂ ಕೃತಜಗದಾರಂಭೇ .. 43..
ದಲಿತಜಪಾಕುಸುಮೋಪಮವಸನಚ್ಚನ್ನಾಂಗೀಂ
ತರುಣಾರುಣಕರುಣಪ್ರದಕಿರಣಾವಲಿಭಂಗೀಂ .
ದಧತೀಂ ರಚನಾಂ ನಯನೇ ಯಮುನಾತಾರಂಗೀಂ
ಕಲಯಂತೀಂ ಕುಚಕೋಶೇ ಸುಷಮಾಂ ನಾರಂಗೀಂ .. 44..
ಶರಪಂಚಕಬಾಣಾಸನಸೃಣಿಪಾಶೋಲ್ಲಸಿತಾಂ
ಮಲಯಾನಿಲಪರಿವಾದದಮುಖಪದ್ಮಶ್ಚಸಿತಾಂ .
ಬಾಲಾಮೃತಕರಮಂಡಿತಚೂಡಾತಟಮೀಹತಾಂ
ಜ್ಯೋತಿಸ್ತಿತಯಾಲಂಕೃತನಯನತ್ರಯಸಹಿತಾಂ .. 45..
ಪಶುಪತಿಯಂತ್ರಣಪಟುತರರೋಮಾವಲಿಯೂಪಾಂ
ಮನ್ಮಥತಸ್ಕರಗುಪ್ತಿಕ್ಷಮನಾಭೀಕೂಪಾಂ .
ಪ್ರಪದಾಲಂಬಿಶಿಖಾಮಣಿವೃಂದಾರಕಭೂಪಾಂ
ಕಮಲಾಸನಹರಿಹರಮುಖಚಿಂತ್ಯಾಮಿತರೂಪಾಂ .. 46..
ಕಾಲೀ ಬಗಲಾ ಬಾಲಾ ತಾರಾ ಭುವನೇಶೀ
ವಾರಾಹೀ ಮಾತಂಗೀ ಕಮಲಾ ವಚನೇಶೀ .
ಭಿನ್ನಾ ದುರ್ಗಾ ಗಂಗಾ ಕಾಶೀ ಕಾಮೇಶೀ
ತ್ವತ್ತೋ ನಾನ್ಯತ್ಕಿಂಚಿತ್ತ್ವಂ ಚಿದ್ರಸವೇಶೀ .. 47..
ತ್ವಂ ಭೂಮಿಸ್ತ್ವಂ ಸಲಿಲಂ ತ್ವಂ ತೇಜಃ ಪ್ರಬಲಂ

ತ್ವಂ ವಾಯುಸ್ತ್ವಂ ವ್ಯೋಮ ತ್ವಂ ಚಿತ್ತಂ ವಿಮಲಂ .
 ತ್ವಂ ಜೀವಸ್ತ್ವಂ ಚೇಶಸ್ತ್ವಂ ಬ್ರಹ್ಮಾಸ್ಯಮಲಂ
 ಸತ್ಯಾನ್ಯತಯೋರನ್ಯತ್ತ್ವತ್ತಃ ಕಿಂ ಸಕಲಂ .. 48..
 ಕುಲಕುಂಡೇ ತ್ವಂ ಕುರುಷೇ ಶಯನೇ ಪ್ರಸ್ವಾಪಂ
 ಸ್ವಾಧಿಷ್ಠಾನೇ ಮಿಹಿರಾಯುತದೀಧಿತಿತಾಪಂ .
 ನೀಲಾ ನಾಭೌ ಕಂಠೇ ಶಶಿಭಾ ಹೃತಪಾಪಂ
 ವರ್ಷಸ್ಯಮೃತಂ ಬಿಂದಾವಾನಂದಾವಾಪಂ .. 49..
 ತ್ವತ್ಪದಪದ್ಮೇ ಚಿತ್ತಂ ತ್ರಿಪುರೇ ಮೇ ರಮತಾಂ
 ತತ್ತ್ವೈವ ಪ್ರತಿವೇಲಂ ಮೌಲಿಮೇಢ ನಮತಾಂ .
 ಯಾತಾಯಾತಕ್ಲೇಶಃ ಸದ್ಯಃ ಸಂಶಮತಾಂ
 ಯಾಚೇ ಭೂಯೋ ಭೂಯೋ ಭವತಾ ಮೇ ಭವತಾಂ .. 50..
 ನೃತ್ಯತಿ ಗಾಯತಿ ಸುರಸಂ ಸುರನಾರೀವೃಂದೇ
 ಕರತಾಲೀದಾನೋತ್ಸುಕಸುರವಿತತಾನಂದೇ .
 ನೀರಾಜನಕಾಲೇ ತವ ಮುನಿಜನನುತವೇದೇ
 ಚರಣಾನತಸಮ್ರಾಜಃ ಪರಿಹೃತಭವಖೇದೇ .. 51..
 ಮಿಲದಲಿಪಟಲೀಭಿಃ ಕೇವಲಂ ಘ್ರಾತಪೂರ್ವಃ
 ಸ್ಪುಟಿತಕುಸುಮಗರ್ಭಃ ಸ್ವೈರಸಂಚಾರಿಣೀಭಿಃ .
 ಉಪಹಿತಪಟವಾಸಃ ಪುಷ್ಪಧೂಲೀಕದಂಬೈಃ
 ಪ್ರಭವತು ಪದಪಾತೀ ದೇವಿ ಪುಷ್ಪಾಂಜಲಿಸ್ತೇ .. 52..
 ಸಕೃದಪಿ ವಿನತಾಂಘ್ರಿಸ್ತ್ವಾಂ ಪರಿಕ್ರಮ್ಯ ಮಾತಃ
 ಭವತಿ ಮಖಫಲೇಷು ಕ್ಷೀಣಲೋಭಂ ಮನೋ ನಃ .
 ಸರಸಿಜಮಕರಂದಾಸ್ವಾದತ್ಪ್ರೋ ಮಿಲಿಂದಃ
 ಕ್ವಚಿದಪಿ ಪಿಚುಮಂದೇ ಚಿತ್ತವೃತ್ತಿಂ ತನೋತಿ .. 53..
 ಜನನಿ ಖಲಕಪೋತನ್ಯಾಯತಃ ಪಾತುಕಾನಾ-
 ಮಧಿಪದಕಮಲಂ ತೇ ಮಂದವೃಂದಾರಕಾಣಾಂ .
 ಭವತು ನಯನಯೋಸ್ತೇ ಗೋಚರಃ ಕ್ವಾನತಿಮೇಢ
 ನ ಲಸತಿ ಪುನರುಚ್ಚೇಃ ಸ್ವೈರಮುದ್ಧೀವಿಕಾ ಚೇತ್ .. 54..
 ವಿಮಲಮುಕುರಬಿಂಬಂ ಪುಂಡರೀಕಾತಪತ್ರಂ
 ಶಿಶಿರಕರಸಮಾನೇ ಚಾಮರೇ ಚಾಮರೇಶಿ .
 ಕರಿತುರಗಕದಂಬಂ ಶಕ್ತಿಭಿದಿಶ್ಯಮಾನಂ
 ಜನಯ ಸಫಲಮಂಚಲೋಚನಾಲೋಚನಾಭಿಃ .. 55..


ಅಥ ಕೃತಪರಿವಾರಾಭ್ಯರ್ಚನಂ ತೇ ಸಮರ್ಪ್ಯ
 ಸ್ತುತಿಭಿರನುಪಮಾಭಿಃ ಪಾವಯೇ ಸ್ವಾಂ ರಸಜ್ಞಾಂ .
 ಯದಪಿ ನ ರವಿರಶ್ಮಿಃ ಸ್ವೋಪಕಾರಂ ವಿಧತ್ತೇ
 ತದಪಿ ಕಮಲಮಾಲಾಮ್ಲಾನಹಾನಿಂ ತನೋತಿ .. 56..
 ಶ್ರವಸಿ ವಿಶತಿ ಯಸ್ಯ ತ್ವನ್ಮನೋರೇಕವರ್ಣಃ
 ಸಕೃದಪಿ ವಿಧಿಯೋಗಾದಂಬಿಕೇ ಮಾನವಸ್ಯ .
 ಲಘುತರಫಲಮೇತದ್ಯತ್ತಿವರ್ಗಾಶ್ರಯತ್ವಂ
 ಪರಿಚರತಿ ಪುರಸ್ತಾತ್ಪ್ರಯುಷಾರ್ಥಶ್ಚತುರ್ಥಃ .. 57..
 ಹೃದಯಕಮಲಮಧ್ಯೇ ತ್ವಾಂ ಸಮಾನೀಯ ಮಾತಃ
 ಪವನಭರಿತನಾಡೀರಂಧ್ರಮುದ್ರಾವಿಧಿಜ್ಞಾಃ .
 ದಧತಿ ಪರಮಧನ್ಯಾಃ ಕುಂಡಲೀಸ್ವರ್ಶಹೃಷ್ಯ-
 ಚ್ಚಶಿಗಲದಮೃತೌಘಪ್ಲಾವಜನ್ಯಪ್ರಮೋದಂ .. 58..
 ವದತಿ ವಿಧಿಕಲತ್ರಂ ತ್ವಾಂ ಶಿವೇ ಕೋಽಪಿ ಕಶ್ಚಿತ್
 ತ್ರಿಪುರಮಥನಪುಣ್ಯಂ ಶ್ರೀಪತೇಃ ಕೋಽಪಿ ಭಾಗ್ಯಂ .
 ಪ್ರಕೃತಿಮಿತಿ ಪರೇಽಪಿ ಪ್ರೌಢವಿಜ್ಞಾನಮೇಕೇ
 ನಿಖಿಲನಿಗಮಮೂಲಂ ಮನ್ಮಹೇ ಬೋಧಮೇವ .. 59..
 ಕದಾ ತವ ಪದಾಂಬುಜಸ್ಮರಣಜಾತರೋಮೋದ್ಗಮಃ
 ಸದಾಶಿವಮದಾಲಸೇ ಜನನಿ ಮಾತರಿತ್ಯುದ್ಗಿರನ್ .
 ನಿಲೀನಕರಣಕ್ರಿಯಸ್ತಿದಶಗರ್ವಸರ್ವಂಕಷಾ-
 ಮಖರ್ವಪದವೀಂ ಭಜೇ ಹರಿಹರಾದಿಭಿರ್ಭಾವಿತಾಂ .. 60..
 ತ್ವದೀಯಮುಖಚಂದಿರೇ ಚಲಿತಲೋಚನೇಂದಿಂದಿರೇ
 ಪ್ರಸಾದಕುಲಮಂದಿರೇ ಸ್ಥಗಿತಪದ್ಮಚಂದೇಂದಿರೇ .
 ಪ್ರಭಾಪಟಲತಂತುರೇ ಲಲಿತಹಾವಕೇಲೀಪುರೇ
 ಹೃತಸ್ಮರಹರಾಂತರೇ ಧೃತಮತಿರ್ಭವಂ ಸಂತರೇ .. 61..
 ತ್ವದೀಯಂ ಯದ್ರೂಪಂ ಜನಜನನಿ ಬಿಂದುತ್ರಯಯುತಂ
 ಸ್ಮರನ್ನಂತಯೋರ್ಗಾತ್ರಿದಿವಪತಿತಾಮಾಪ ಸುರಪಃ .
 ಇದಂ ಕೋ ಜಾನೀತೇ ಕ್ಷಣಮಪಿ ಹರಾರ್ಥಂ ಪ್ರಜಪತಾಂ
 ಹಸಾರ್ಥಂ ವ್ಯಾಲಂಬ್ಯ ಪ್ರತಿಫಲತಿ ಹಂಸಃ ಪರಿಣತಿಃ .. 62..
 ಜನನಿ ನಿಭೃತಂ ಯತ್ತೇ ರೂಪಂ ವದತ್ಯತಿಶಾಶ್ವತಂ
 ಲಸತು ಹೃದಿ ನೋ ದೀಪಪ್ರಾಯಃ ಸ ಕೋಽಪಿ ಹಸಾತ್ಕೃಕಃ .
 ಸ್ಮರಣವಿಷಯೇ ಯೇನ ಸ್ವೈರಂ ಸ್ವರೇಣ ವಿಜೃಂಭತಾ
 ತ್ರಿಪುರಮಥನಃ ಪ್ರಾಪೇಶತ್ವಂ ತದಾತ್ಮಕತಾಂ ಗತಃ .. 63..

ಋಚಾಮಾಚಾರ್ಯಾಸಿ ಸ್ತುತಿಶತಜುಷಾಂ ಚಾಪಿ ಯಜುಷಾಂ
 ಮಹಾಧಾಮ್ನಾಂ ಸಾಮ್ನಾಂ ಪ್ರಥಿತಯಶಸೋಽಥವರ್ಶಿರಸಃ .
 ಹರಿಬ್ರಹ್ಮೇಶಾದ್ಯಾಃ ಪ್ರಪದಕಿರಣೋತ್ತಂಸಮುಕುಟಾ-
 ಸ್ತವಾತಸ್ತ್ವಾಂ ಸ್ತೋತುಂ ಜನಜನನಿ ಕೋ ವಾ ಪ್ರಭವತು .. 64..
 ತ್ರಸ್ಯತ್ಪಂಜನಗಂಜನವ್ಯಸನಿನೀಮುನ್ಮಾಧಿನೀಂ ಮಾದ್ಯತೋ
 ಜೀವಂಜೀವಕುಲಸ್ಯ ಭೃಂಗಪಟಲೀನ್ಯಕ್ಕಾರಬದ್ಧವ್ರತಾಂ .
 ರಂಕೂಚ್ಛಂಕುವಿಧಾಯಿನೀಂ ಚ ನಲಿನಶ್ರೀಗರ್ವಸರ್ವಂಕಷಾಂ
 ಕಾರುಣ್ಯಾಮೃತವರ್ಷಿಣೀಂ ಮಯಿ ಶಿವೇ ದೃಷ್ಟಿಂ ಮನಾಜ್ಯೋಟಯ .. 65..
 ರಿಂಗದ್ಭೃಂಗಕದಂಬಡಂಬರಪರಿಷ್ಕಂಗಳಪ್ರಸಂಗಾಕುಲ-
 ಪ್ರತ್ಯೂಷಸ್ಪುರಮಾಣಪಂಕಜವನೀಸೌಭಾಗ್ಯಸರ್ವಂಕಷಃ .
 ದೃಕ್ಕೋಣಃ ಕರುಣಾಂಕುರಾಂಕ್ಷಿತತನುಃ ಕೋಽಪ್ಯದ್ರಿಜೇ ಮದ್ವಪುಃ-
 ಪಾಂಥತ್ವೇ ತರಸಾ ಭವೇತ್ಪರಿಕರೀ ಧನ್ಯಸ್ತದಾ ಸ್ಯಾಂ ನ ಕಿಂ .. 66..
 ಸಮುದ್ಯನ್ಮಾತೃಂಡಪ್ರಸೃಮರಕರಾಲೀಮಸೃಣಯಾ
 ಪದದ್ವಂದ್ವಾನಂದಪ್ರಣಯಿಜನರಿಂಗತ್ಕರುಣಯಾ .
 ಲಲಲ್ಲೀಲಾಭಾಜಾ ಪರಶಿವಪರಿಷ್ಕಂಗಳಪರಯಾ
 ಧಿಯಾ ಚೇತಃ ಕಾಲಂ ನಯ ಗತನಯ ತ್ವಂ ಕ್ಷಣಮಪಿ .. 67..
 ವೇದೈರಂಘ್ರಿಭಿರುಜ್ಜ್ವಲೋಪನಿಷದಾಂ ವೃಂದೈರಧಃಕಲ್ಪಿತೈಃ
 ಶಾಸ್ತ್ರಾದೈರಪಿ ತಿಯಗೂರ್ಧ್ವಕಲಿತೈರೋಂಕಾರಮಾರ್ಗೇಣ ಚ .
 ವಿಷ್ವಜಾತ್ರನಿಬಂಧನೈಃ ಪರಿಚಿತೇಸ್ಮಿನ್ವಾಜ್ಜ್ಯಯೇ ಪಂಜರೇ
 ಕೀರೀ ಕಾಚನ ಚೇತನೈಕವಿಭವಾ ಚಿತ್ತೇ ಚಕಾಸ್ತಾಚ್ಚಿರಂ .. 68..
 ತರುಣಾರುಣಪ್ರತಿಮರಮ್ಯರುಚಿಂ ಕುಸುಮೇಷುಚಾಪಸೃಣಿಪಾಶಕರಾಂ .
 ತ್ರಿಗುಣಾತ್ಪರಾಂ ತ್ರಿಗುಣರೂಪಮಯೀಂ ಭವತೀಮಹರ್ನಿಶಮಹಂ ಕಲಯೇ .. 69..
 ಇತಿ ನಿಜಮತಿವೈಭವಾನುರೂಪಾಮಕೃತ ಕವಿಭುಃವಿ ಸಾಮರಾಜನಾಮಾ .
 ಸಮಯಿಜನಮುದೇಽಮ್ಪಿಕಾಸಪರ್ಯಾಮಮೃತಸುಖಾತ್ಮಕತಾವಿಕಾಸಪರ್ಯಾಂ ..
 70..

ಇತಿ ಶ್ರೀಸತ್ಯಾನಂದನಾಥಾಪರನಾಮಧೇಯಸಾಮರಾಜದೀಕ್ಷಿತವಿರಚಿತೇ
 ಪೂಜಾರತ್ನವರ್ತಿ ತ್ರಿಪುರಸುಂದರೀಮಾನಸಪೂಜನಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

pdf was typeset on September 17, 2023

——
Please send corrections to sanskrit@cheerful.com

